

**महाराष्ट्र विकास सेवा गट-अ मध्ये अतिरिक्त मुख्य  
कार्यकारी अधिकारी/उपायुक्त (आस्थापना/विकास) व  
प्रकल्प संचालक पदावरील पदोन्नती**

**महाराष्ट्र शासन**

ग्राम विकास व जलसंधारण विभाग,  
शासन आदेश क्र.: मविसे १०/२००९/प्र.क्र.१७५/आस्था-३,  
मंत्रालय, मुंबई ४०० ०३२. दिनांक : २५ जुलै, २०११.

- संदर्भ : १. शासन निर्णय, ग्रा.वि.व ज.सं.वि. क्र.मविसे १०९६/प्र.क्र.२०५२/१०, दिनांक १६.१०.१९९९  
२. शासन निर्णय, ग्रा.वि.व ज.सं.वि. क्र.मविसे १०९९/प्र.क्र.३०१९/१०, दिनांक १६.१०.१९९९  
३. शासन निर्णय, ग्रा.वि.व ज.सं.वि. क्र.मविसे १०९९/प्र.क्र.३०१९/१०, दिनांक ०२.०५.२०००  
४. शासन निर्णय, ग्रा.वि.व ज.सं.वि. क्र.जिग्रापं २००३/प्र.क्र.१७४३/यो-५, दिनांक १७.०३.२००४  
५. शासन निर्णय, ग्रा.वि.व ज.सं.वि. क्र.मविसे ११/२०००/प्र.क्र.३३१७/आस्था ३, दिनांक ७.५.२००४  
६. शासन निर्णय, ग्रा.वि.व ज.सं.वि.क्र. मविसे १०/२००३/प्र.क्र.४४३०/आस्था-३, दिनांक ३.८.२००४  
७. शासन निर्णय वित्त विभाग क्र.वेपूर १२०४/प्र.क्र.९/सेवा-९, दिनांक ११.०८.२००४  
८. शासन निर्णय, ग्रा.वि.व ज.सं.वि. क्र. मविसे १०/२००७/प्र.क्र.८०/आस्था-३, दि. १५.११.२००७  
९. शासन आदेश क्र.मविसे१०/२००९/प्र.क्र.१७५/आस्था-३ दि.४.७.२०११

**प्रस्तावना :**

दिनांक १६.१०.१९९९ आणि ७.०५.२००४ च्या शासन निर्णयान्वये अतिरिक्त मुख्य कार्यकारी अधिकारी आणि उप आयुक्त (आस्थापना / विकास) ची पदे नव्याने निर्माण करण्यात आली आहेत. तसेच, दिनांक १७.०३.२००४ च्या शासन निर्णयान्वये प्रत्येक जिल्ह्यामध्ये जिल्हा ग्रामीण विकास यंत्रणेकरिता प्रकल्प संचालक हे पद निर्माण करण्यात आले आहे.

अतिरिक्त मुख्य कार्यकारी अधिकारी/उप आयुक्त/प्रकल्प संचालक ही पदे निर्माण करताना विशिष्ट वेतनश्रेणी मंजूर करण्यात आलेली नव्हती. सदर संवर्गासाठी रु.१२०००-१६५०० ही वेतनश्रेणी देण्याबाबत महाराष्ट्र विकास सेवा संवर्गाच्या संघटनेकडून सातत्याने मागणी करण्यात येत असल्याने सदर संवर्गासाठी दिनांक ३.०८.२००४ च्या शासन निर्णयान्वये दिनांक १.०७.२००४ पासून रुपये १२०००-१६५०० ही वेतन श्रेणी मान्य करण्यात आली तथापी, वित्त विभागाच्या दिनांक ११.०८.२००४ च्या शासन निर्णयाच्या अनुषंगाने सदर वेतनश्रेणी ग्राम विकास विभागाच्या दिनांक १५.११.२००७ च्या शासन निर्णयान्वये रद्द करण्यात आली.

शासनाने ६ व्या वेतन आयोगाच्या शिफारशीच्या अनुषंगाने अतिरिक्त मुख्य कार्यकारी अधिकारी/उप आयुक्त/प्रकल्प संचालक या संवर्गासाठी दिनांक १.१.२००६ पासून वेतन बँड पी बी ३ रुपये १५६००-३९१०० + ग्रेड पे ७६०० अशी वेतनश्रेणी मंजूर केली असल्यामुळे अतिरिक्त मुख्य कार्यकारी अधिकारी / उप आयुक्त / प्रकल्प संचालक ही पदोन्नतीची पदे ठरतात. तदनुषंगाने महाराष्ट्र विकास सेवा गट-अ मधील निवडश्रेणी वेतनश्रेणीतील अधिका-यांना सेवाज्येष्ठतेनुसार निवडश्रेणी वेतनश्रेणीतच अतिरिक्त मुख्य कार्यकारी अधिकारी / उपायुक्त / प्रकल्प संचालक या पदावर पदस्थापना (पदोन्नत्या नाही) दिलेल्या होत्या अशा अधिकाऱ्यांना वेतन बँड पी बी ३ रुपये १५६००-३९१०० +

ग्रेड पे रुपये ७६०० या वेतनश्रेणीत अतिरिक्त मुख्य कार्यकारी अधिकारी / उपायुक्त / प्रकल्प संचालक पदावर पदोन्नती देण्याची बाब शासनाच्या विचाराधीन होती. त्यानुसार संदर्भाधीन क्र.९ चे आदेश निर्गमित करण्यात आले आहेत.

### आदेश :

शासनाने ६ व्या वेतन आयोगाच्या शिफारशीच्या अनुषंगाने अतिरिक्त मुख्य कार्यकारी अधिकारी/उप आयुक्त/प्रकल्प संचालक या संवर्गासाठी वेतन बँड पी बी ३ रुपये १५६००- ३९१०० + ग्रेड पे ७६०० अशी वेतनश्रेणी दिनांक १.१.२००६ पासून मान्य केलेली आहे. तदनुषंगाने श्री.एन.एल.थाडे, सहाय्यक आयुक्त (विकास), विभागीय आयुक्त कार्यालय औरंगाबाद यांना या आदेशाच्या दिनांकापासून अतिरिक्त मुख्य कार्यकारी अधिकारी / उप आयुक्त / प्रकल्प संचालक संवर्गात वेतन बँड पी बी ३ रुपये १५६००- ३९१०० + ग्रेड पे ७६०० या वेतनश्रेणीत पदोन्नती देण्यात येत आहे.

२. वरीलप्रमाणे अतिरिक्त मुख्य कार्यकारी अधिकारी / उप आयुक्त / प्रकल्प संचालक संवर्गातील पदोन्नतीनंतर श्री. एन. एल. थाडे, सहाय्यक आयुक्त (विकास), विभागीय आयुक्त कार्यालय, औरंगाबाद यांची नियुक्ती प्रकल्प संचालक, जिल्हा ग्रामीण विकास यंत्रणा, जिल्हा परिषद, जालना या रिक्त पदावर करण्यात येत आहे.

३. श्री. थाडे यांनी महाराष्ट्र नागरी सेवा (वेतन) नियम, १९८१ च्या नियम ११ नुसार पदोन्नतीच्या पदावरील वेतन निश्चितीचा विकल्प या आदेशाच्या दिनांकापासून एक महिन्याच्या आत द्यावा.

४. श्री. थाडे यांची सदर पदोन्नती उच्च न्यायालय खंडपीठ, औरंगाबाद येथे दाखल करण्यात आलेल्या रिट याचिका क्र.२१७८/२००३, २०५५/२००३, ३४६९/२००३, ४७११/२००४ व २४६६/२००५ तसेच, ८२५६/२००५, ५१३०/२००५, ४०२३/२००७ व आरक्षणासंदर्भात मा.उच्च न्यायालयात दाखल झालेल्या याचिका क्र.८४५२/२००४, ३७९/२००५, ४७०/२००५ व ४७२/२००५ यावरील मा. उच्च न्यायालयाच्या अंतिम निर्णयाच्या अधीन राहिल.


५. श्री. थाडे यांची सदर पदोन्नती ही त्यांच्या वयाच्या ५०/५५ व्या वर्षानंतर पुनर्विलोकन करावयाच्या शासन निर्णयाच्या अधीन राहिल.

६. श्री. थाडे यांनी दिनांक २९.६.२०११ रोजी सामान्य प्रशासन विभागाच्या शासन निर्णय क्र. एसआरव्ही-१०९५/प्र.क्र.२९/ ९५/१२, दिनांक २२.४.१९९६ मधील तरतूदीनुसार शासनास सादर केलेल्या बंधपत्रातील अटीच्या अधीन राहून सदर पदोन्नती देण्यात येत आहे.

७. श्री. थाडे यांची सदर पदोन्नती महाराष्ट्र लोकसेवा आयोगाच्या मान्यतेच्या अधीन राहिल.

८. सदर कार्यालयीन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर प्रसिद्ध करण्यात आला असून त्याचा संगणक सांकेतांक २०११०७२५१७५३०२००१ असा आहे.

महाराष्ट्राचे राज्यपाल यांच्या आदेशानुसार व नावांने,



( सरिता रि. बांदेकर-देशमुख )

अवर सचिव, महाराष्ट्र शासन.

प्रति,

१. सर्व विभागीय आयुक्त.

२. सर्व जिल्हा परिषदांचे मुख्य कार्यकारी अधिकारी.
३. सर्व जिल्हाधिकारी.
४. महालेखापाल, (लेखा व अनुज्ञेयता) महाराष्ट्र -१-मुंबई/महाराष्ट्र-२ नागपूर.
५. सर्व मंत्रालयीन विभाग.
६. सर्व जिल्हा परिषदांचे मुख्य लेखा व वित्त अधिकारी.
७. सर्व कोषागार अधिकारी.
८. सामान्य प्रशासन विभाग, कार्यासन क्रमांक साप्रवि-१२/साप्रवि-१६ ब, मंत्रालय, मुंबई -३२.
९. मा.मुख्यमंत्र्यांचे प्रधान सचिव.
१०. मा.मंत्री, ग्राम विकास यांचे खाजगी सचिव,.
११. मा.राज्यमंत्री, ग्राम विकास यांचे खाजगी सचिव,
१२. मा.प्रधान सचिव, जलसंधारण यांचे स्वीय सहाय्यक.
१३. मा.सचिव, ग्राम विकास व पंचायत राज यांचे स्वीय सहाय्यक.
१४. अवर सचिव कार्यासन -२, ग्राम विकास व जलसंधारण विभाग, मंत्रालय, मुंबई
१५. निवड नस्ती कार्यासन क्रमांक आस्था-३, ग्राम विकास व जलसंधारण विभाग, मंत्रालय, मुंबई.